

प्रभारी सचिव ने विभागीय अधिकारियों के साथ ली समीक्षा बैठक

अजमेर, (कासं)। जिले की प्रभारी सचिव गायत्री ए. राठौड़ की अध्यक्षता में रविवार को कलेक्ट्रेट सभागार में विभागीय अधिकारियों के साथ समीक्षा बैठक आयोजित की। बैठक में अतिवृष्टि से निपटने की तैयारियों, जलभराव की रोकथाम, राहत उपायों तथा राज्य सरकार की फ्लैगशिप योजनाओं की प्रगति की समीक्षा की गई। प्रभारी सचिव ने निर्देश दिए कि आगामी बारिश के दृष्टिगत सभी विभाग प्रोएक्टिव अप्रोच अपनाएं तथा संभावित आपदा प्रबंधन की रूपरेखा पहले से तैयार रखें। इससे आमजन को किसी प्रकार की असुविधा नहीं होगी। उन्होंने कहा कि प्रत्येक अधिकारी जिम्मेदारीपूर्वक तत्परता से कार्य करे और जर्जर भवनों, खुले विद्युत तारों, फायर सेफ्टी, सड़क सुरक्षा तथा निचले इलाकों में जल निकासी की प्रभावी व्यवस्था सुनिश्चित करें। प्रभारी सचिव राठौड़ ने सभी विभागों को दुर्घटना संभावित क्षेत्रों को लेकर सतर्क किया तथा निर्देश दिए कि जर्जर भवनों के उपयोग पर पूर्ण प्रतिबंध लगाया जाए। आननबाड़ी केंद्रों एवं विद्यालयों की मरम्मत और पुनर्निर्माण कार्यों के लिए सर्वे रिपोर्ट के अनुसार वैकल्पिक स्थानों की व्यवस्था की जाए। उन्होंने निर्देश दिए कि खुले एवं ढीले विद्युत तारों का तत्काल सुधार किया जाए।

‘हरियाळो राजस्थान 2.0 को जनभागीदारी से मिल रही मजबूती’

भीलवाड़ा। जिसके पास दूरदृष्टि होती है, वही जनहित के कार्यों को धरातल पर उतारने की क्षमता रखता है। मुख्यमंत्री भजनलाल शर्मा के नेतृत्व में प्रदेश की सरकार समाज के प्रत्येक वर्ग – महिलाओं, युवाओं, किसानों और वंचितों के लिए समर्पित भाव से कार्य कर रही है।"

यह बात राज्य के उपमुख्यमंत्री व जिले के प्रभारी मंत्री प्रेमचंद बैरवा ने पंचायत समिति माण्डलगढ़ की ग्राम पंचायत दौलपुरा में आयोजित वृहद वृक्षारोपण महाअभियान कार्यक्रम में व्यक्त किए। मुख्यमंत्री वृक्षारोपण महाअभियान के अंतर्गत एक पेड़ माँ के नाम एवं हरियाळो राजस्थान 2.0 के तहत उपमुख्यमंत्री बैरवा के मुख्य आतिथ्य में एक पेड़ माँ के नाम बांटिका में 51,००० पौधों का वृक्षारोपण किया गया। यह आयोजन हरियाली तीज के शुभ अवसर पर संपन्न हुआ, जिसमें चारागाह भूमि पर सामूहिक रूप से पौधारोपण करते हुए ग्रामीणों, स्कूली बच्चों, जनप्रतिनिधियों और अधिकारियों ने व्यापक सहभागिता निभाई। उपमुख्यमंत्री ने कहा कि यह

विधायक ने अतिवृष्टि प्रभावित क्षेत्र का दौरा किया

मदनगंज-किशनगढ़, (निस)। विधायक विकास चौधरी ने अराई व बोराड़ा क्षेत्र में दौरा कर अतिवृष्टि के कारण किसानों को हुए भारी नुकसान का जायजा लिया।विधायक चौधरी ने बताया की भारी बरसात से खेतों में पानी भरा हुआ है और फसले पूर्ण रूप से नष्ट हो गईं। आबादी क्षेत्र में जल भराव के कारण रिहायशी मकानो को नुकसान हुआ। उन्होंने मौके पर संबंधित अधिकारियों से बात कर जल भराव वाले स्थानों को चिन्हित करने के निर्देश देते हुए कहा की तत्काल पानी की निकासी करने के साथ आर्थिक नुकसान का सर्वे कवाकर तत्काल मुआवजा दिलाया जाये। विधायक चौधरी ने आमजन से अपील की है की अतिवृष्टी प्रभावित खेत, मकान या अन्य नुकसान की जीपीएस फोटो खींचकर प्रशासन की अवगत कराये।दौरे के दौरान पिछले दिनों जिन परिवारों ने अपनों को खोया उनकी बैठकों में भी पहुंचकर दुःख-दर्द को साझा किया।

धर्मनगरी भीलवाड़ा में भक्ति का नया इतिहास रचेगा, शिव महापुराण कथा का आयोजन

भीलवाड़ा। धर्मनगरी भीलवाड़ा शहर में पहली बार प्रख्यात कथावाचक पंडित प्रदीप मिश्रा के मुखारबिंद से 9 से 15 सितम्बर तक होने वाली शिव महापुराण कथा के लिए संकटमोचन हनुमान मंदिर के पास कार्यालय का शुभारंभ रविवार सुबह संतों के सानिध्य में वैदिक मंत्रोच्चारण के साथ हुआ।

शिव महापुराण कथा आयोजन समिति के तत्वावधान में होने वाले इस भव्य आध्यात्मिक आयोजन के कार्यालय का शुभारंभ संकटमोचन हनुमान मंदिर के महन्त बाबूगिरी महाराज, हाथीभाटा आश्रम के महन्त संतदासजी महाराज, निम्बाक आश्रम के महन्त मोहननुराणजी महाराज के सानिध्य में भीलवाड़ा विधायक एवं आयोजन समिति के अध्यक्ष अशोक कोठारी ने किया। इस दौरान भोले शंकर भगवान महादेव एवं बालाजी महाराज के जयकारे गुंजते रहे। कार्यालय शुभारंभ समारोह में महन्त संतदास महाराज, महंत मोहननुराण शास्त्री ने इस भव्य धार्मिक आयोजन के लिए

प्रकृति मां समान, संरक्षण हमारा धर्म, संरक्षण के बिना वृक्षारोपण अधूरा : देवनानी

अजमेर, (कासं)। पर्यावरण संरक्षण और जनभागीदारी को बढ़ावा देने के उद्देश्य से रविवार को पृथ्वीराज नगर वन माकड़वाली में वन मण्डल अजमेर के तत्वावधान में जिला स्तरीय वन महोत्सव 2०25 का भव्य आयोजन किया गया। यहां सब की सहभागिता से 5 हजार से अधिक पौधे लगाए गए। कार्यक्रम के मुख्य अतिथि विधानसभा अध्यक्ष वासुदेव देवनानी रहे। अतिथियों द्वारा वन विभाग के पृथ्वीराज नगर में विकसित नगर वन का लोकार्पण भी किया गया। इस अवसर पर उन्होंने वन महोत्सव को केवल उत्सव नहीं बल्कि चेतना का पर्व बताया और कहा कि प्रधानमंत्री द्वारा प्रकृति को ‘मां’ के समान मानकर शुरू किया गया अभियान एक पेड़ माँ के नाम आज जन चेतना का रूप ले रहा है।

देवनानी ने कहा कि हरियाली तीज के पानन अवसर पर हरियाळो राजस्थान अभियान के माध्यम से हमें हरे-भरे प्रदेश के निर्माण का संकल्प लेना है। उन्होंने कहा कि ग्लोबल वार्मिंग से जल स्तर में गिरावट और वायु प्रदूषण जैसी गंभीर समस्याएं सामने आ रही हैं। इनका



पृथ्वीराज नगर में नगर वन का लोकार्पण हुआ ।

समाधान तभी संभव है जब प्रकृति को मां का दर्जा देकर उसके संरक्षण के लिए जन-आंदोलन खड़ा किया जाए।

उन्होंने कहा कि पेड़ लगाने के साथ उनके संरक्षण की जिम्मेदारी भी समाज को उठानी होगी। अजमेर की भौगोलिक स्थिति अरावली पर्वतमालाओं के मध्य होने के कारण इसे हरियाली के अनुकूल बताया और कहा कि नगर वन को आमजन की पहुंच में सुलभ बनाना चाहिए। विधायक अनिता भदेल ने कहा

‘एक पेड़ मां के नाम’ हरियाली तीज पर 5०० पौधे रोपे गए : भदेल

अजमेर, (कासं)। अजमेर दक्षिण विधानसभा क्षेत्र विधायक अनिता भदेल के नेतृत्व में हरियाली तीज के शुभ अवसर पर ‘एक पेड़ मां के नाम’ अभियान के अंतर्गत भव्य वृक्षारोपण कार्यक्रम का आयोजन किया गया। यह कार्यक्रम वार्ड नम्बर 55 स्थित वन देवी वृक्ष कुंज, एम.डी. कॉलोनी, नाका मदार, अजमेर में सम्पन्न हुआ। कार्यक्रम में क्षेत्रवासियों ने भारी उत्साह के साथ भाग लिया और लगभग 5०० पौधे लगाए गए।

इस अवसर पर विधायक भदेल ने कहा कि वार्ड नंबर 55 की आम जनता का सहयोग इस वृक्षारोपण कार्यक्रम में रहा जिससे यह वृक्षारोपण कार्यक्रम सफल रहा। लगभग 5०० पेड़ लगाए गये जिसमें नीम, पीपल, शीशम, कुरुन्ज, बड़, जंगल जलबी सहित अन्य का पौधरोपण किया गया।

विधायक भदेल ने बताया कि एक पेड़ मां के नाम थीम पर लोगों द्वारा उनकी बुजुर्ग माताओं को कार्यक्रम में लाया गया ओर उनके द्वारा पौधारोपण

■ कार्यक्रम में क्षेत्रवासियों ने भारी उत्साह के साथ भाग लिया और लगभग 500 पौधे लगाए गए

करवाया। बड़ी संख्या में लोगों ने यहां पौधे लगाये है। भदेल ने कहा कि इस वृक्षारोपण अभियान का उद्देश्य केवल हरियाली बढ़ाना नहीं, बल्कि मातृत्व की सम्मान देना, पर्यावरण संरक्षण के प्रति जन-जागरूकता फैलाना और सामाजिक सहभागिता को मजबूत करना है। इन्हें रोपने के साथ सुरक्षा और पालन-पोषण की जिम्मेदारी भी हर किसी की होनी चाहिए। विधायक भदेल ने कहा कि एक पेड़ मां के नाम अभियान के माध्यम से हम न केवल पर्यावरण की रक्षा कर रहे हैं, बल्कि आने वाली पीढ़ियों के लिए हरित भविष्य सुनिश्चित कर रहे हैं। यदि वन नहीं रहेगा तो हम नहीं रहेंगे। इसीलिए जंगल और पेड़ों का संरक्षण हमारी सामूहिक जिम्मेदारी है।

उन्होंने अधिकारियों को इस दिशा में दायित्व निर्धारण कर पौधों की दीर्घकालिक निगरानी की व्यवस्था सुनिश्चित करने के लिए कहा। मुख्य वन संरक्षक ख्याति माथुर ने कहा कि राज्य में इस बार हरियाली तीज को सघन वृक्षारोपण महाअभियान के रूप में मनाया जा रहा है। उन्होंने कहा कि विभाग के साथ पूरे समाज का उत्तरदायित्व है। उपमहापौर नीरज जैन

■ प्रकृति का संरक्षण ईश्वर की सबसे बुद्धिमान संरचना मानव का दायित्व : अनिता भदेल

■ जिला स्तरीय वन महोत्सव 2025 का भव्य आयोजन

ने कहा कि राज्य सरकार द्वारा पिछले वर्ष घोषित 7 करोड़ वृक्षारोपण लक्ष्य को पार करते हुए 7.5 करोड़ पौधे लगाए गए थे। इस वर्ष भी 1० करोड़ पौधारोपण के लक्ष्य को पार करने की दिशा में पौधारोपण किया जाएगा। कार्यक्रम के दौरान चिकित्सा विभाग की ओर से निक्षय पोषण किट का वितरण भी किया गया। मुख्य चिकित्सा एवं स्वास्थ्य अधिकारी डॉ. ज्योत्सना एवं द्वारा अपील की गई कि टीबी मरीजों को गोद लेकर उन्हें 6 माह तक पोषण सहायता दी जाए। जिला कलक्टर एवं प्रभारी सचिव ने 5–5 मरीजों को गोद लिया है।

निःशुल्क नेत्र जांच शिविर में 175 नेत्र रोगियों की जांच

मदनगंज-किशनगढ़, (निस)। लायन्स क्लब किशनगढ़ क्लसिक की और से बाबा साहेब रतनलाल पाटनी की पुण्य स्मृति में आर के मार्बल ग्रुप के आर्थिक सहयोग से आयोजित निःशुल्क नेत्र जांच शिविर में 175 रोगियों की जांच की गई, इनमे से 38 रोगियों को मोतियाबिंद ऑपरेशन के लिए उपयुक्त पाया गया। अध्यक्ष अमित अगरवाल व सचिव रमाकांत काबरा ने बताया की बाहेती धर्मशाला में आयोज्य शिविर ने रोगियों के लिये लेंस प्रत्यारोपण सहित जर्जर, चश्मा, भोजन, आवास, दवा निःशुल्क रहेगी। नेत्र लेंस प्रत्यारोपण के लिए चयनित सभी 38 रोगियों के लिए जयपुर आने जाने की बस व्यवस्था, नेत्र लेंस प्रत्यारोपण के साथ रहने, भोजन आदि सभी व्यवस्था संकरा आई हॉस्पिटल के सौजन्य से होंगी। इस दौरान संयोजक मुकेश गोयल, नरेंद्र मेहता, पदमचंद जैन, राकेश ओसवाल, मुकेश बज, महेंद्र नाहर, मनोज गोधा, सीए सुशील बंसल व आर के पाटनी गर्ल्स कॉलेज की स्काउट छात्राओं और स्काउट सदस्यों ने सहयोग किया।

दादाबाड़ी चल जिनालय में प्रतिष्ठा उत्थापन सम्पन्न

अजमेर, (कासं)। 871 वर्ष पुरानी खरतरगच्छाचार्य दादागुरुदेव की जिनदत्तसुरि महाराज की समाधि स्थल दादाबाड़ी में रविवार को “श्री विमलनाथ भगवान, क्षेत्रपालजी और दादागुरुदेव श्री जिनदत्तसुरिजी “

महाराज की उत्थापन एवं प्रतिमा की प्रतिष्ठा शुभ मूर्हत प्रातः ०8.45 बजे खरतरगच्छाचार्य श्री जिनपीयूषसागर सुश्रि श्री महारासा के सारथी शान्त स्वभावी श्री सम्स्करत्ससागर जी महारासा ठाणा-6 और शासन ज्योति जीर्णोद्धार प्रेरिका साध्वी मनोहरश्रीजी महारासा ठाणा-6 के सानिध्य में रायपुर छत्तीसगढ़ निवासी संघवी जयकुमार शकुन्तलादेवी वेद परिवार की ओर से रवांचोरढ़ मध्यप्रदेश से आये विविकारक पंचक द्वारा विधिविधान से मंत्रोच्चारण से प्रतिष्ठित करावई गई।

धर्मसभा को सम्बोधित करते हुये मुनि सम्स्करत्लसागर जी महाराज ने

■ समस्याओं का समाधान जैन दर्शन से : मुनि सम्स्करत्लसागर

सार-समाचार

बाइक राइडर को विधायक भदेल ने हरी झंडी दिखाकर किया रवाना

अजमेर, (कासं)। महाराणा प्रताप समिति, वडोदरा द्वारा एक अनूठी भक्ति एवं देशभक्तिपूर्ण ‘सनातन यात्रा’ जो पवित्र श्रावण मास के दौरान वडोदरा से केदारनाथ तक बाइक राइडर द्वारा जा रही है। शनिवार रात्रि अजमेर पहुंचने के बाद रविवार सुबह जांगिड़ आश्रम नसीराबाद रोड़ अजमेर से सभी बाइक राइडर को विधायक अनिता भदेल द्वारा हरी झंडी दिखाकर अजमेर से रवाना किया। युवाओं के साथ-साथ 51 बाइक सवार और कई सामाजिक ओगवान भी उत्साहपूर्वक इस यात्रा में शामिल हो रहे हैं। यात्रा का मुख्य उद्देश्य भगवान शिव को समर्पित आस्था और संस्कृति से परिपूर्ण कार्य, केदारनाथ मंदिर को रुद्राक्ष और डमरू से भव्य रूप से सजाना है। रुद्राक्ष भगवान शिव की तपस्या और आध्यात्मिक शक्ति का प्रतीक है, जबकि डमरू सुष्टि की ध्वनि और ब्रह्मांड की लय का प्रतीक है। इन दोनों का सुंदर संयोजन मंदिर की दिव्य शोभा का निर्माण करेगा, जो भक्तों के लिए भक्ति और भावना की प्रेरणा का एक अनूठा स्रोत होगा। यह यात्रा केवल एक भौतिक यात्रा नहीं है, बल्कि आध्यात्मिक ऊर्जा, संस्कृति और अक्ति का परिचय देने का एक संकल्प है। युवाओं के नेतृत्व में यह यात्रा समाज को शाश्वत मूल्यों, एकता और एक सकरात्मक संदेश देगी।

सत्य साईं सेवा समिति अजमेर द्वारा दौराई में 1०1 वृक्ष लगाए गए

अजमेर, (कासं)। श्री सत्य साईं सेवा समिति अजमेर के साईं यंग मैसंजर की पहल पर राजकीय उच्च माध्यमिक विद्यालय दौराई में प्रेमतर योजना के अंतर्गत वृक्षारोपण कार्यक्रम आयोजित किया गया। इस कार्यक्रम में सर्वप्रथम युवाओं द्वारा वेद पाठ, साईं गायत्री एवं गायत्री मंत्र के माध्यम से भगवान की आराधना की गई। उसके पश्चात श्री सत्य साईं सेवा संगठन के राज्य अध्यक्ष डा. मनोज पत्रा ने ग्राम वासियों को प्रेमतर कार्यक्रम की जानकारी एवं सत्य साईं बाबा के शताब्दी जन्मोत्सव वर्ष पर आयोजित किए जाने वाली विभिन्न परियोजनाओं के संबंध में जानकारी प्रदान की। तत्पश्चात वृक्षारोपण कार्यक्रम गांव दौराई के युवाओं और बाल विकास बच्चों के माध्यम से किया गया। इस कार्यक्रम में 1०1 वृक्ष लगाए गए। कार्यक्रम के लिए बाल विकास बच्चों और युवाओं में विशेष उत्साह देखा गया।

आमजन को लाभान्वित करने के दिये निर्देश

नागौर। जन स्वास्थ्य अभियांत्रिकी मंत्री एवं जिले के प्रभारी मंत्री श्री कन्हैयालाल चौधरी रविवार को जिले के दौरे पर रहे। इस अवसर पर प्रभारी मंत्री ने जिला कलेक्ट्रेट सभागार में जिला स्तरीय अधिकारियों की बैठक लेकर राज्य सरकार की जनकल्याणकारी योजनाओं और कार्यक्रमों की विभगवार समीक्षा कर अधिकारियों को दिशा- निर्देश दिए।बैठक में प्रभारी मंत्री चौधरी ने जिले में हरियालो राजस्थान अभियान के तहत पौधरोपण कार्यक्रम की प्रगति की समीक्षा कर जिले में आवंटित लक्ष्य अनुरूप प्रगति सुनिश्चित करने, पिछले वर्ष लगाए गए पौधों की रिपोर्ट तैयार करने के निर्देश दिए। बैठक में प्रभारी मंत्री चौधरी ने राज्य सरकार को फ्लैगशिप योजनाओं की समीक्षा कर स्वच्छ भारत मिशन के तहत पंचायत समिति स्तर पर टेंडर जारी कर सफाई कार्य की प्रभावी मॉनिटरिंग करने के निर्देश दिए। उन्होंने खाद्य सुरक्षा योजना के तहत लॉबित आवेदनों की स्थिति, ई-केवाईसी की प्रगति, लाडो प्रोत्साहन योजना, स्वामित्व योजना, प्रधानमंत्री आवास योजना, मुख्यमंत्री स्वनिधि योजना, जल जीवन मिशन, कुसुम योजना, प्रधानमंत्री कृषि सिंचाई योजना, कर्म भूमि से मातृ भूमि अभियान, पंच गौरव और नमो ड्रोन दीदी योजनाओं की प्रगति की समीक्षा कर आवश्यक कार्य प्रगति हासिल करने के निर्देश दिए।

श्री सर्वेश्वर मित्र मंडल, अजमेर की मासिक बैठक संपन्न

अजमेर, (कासं)। श्री सर्वेश्वर मित्र मंडल अजमेर की जुलाई माह की मासिक बैठक संस्था अध्यक्ष पूर्व पार्षद शैलेंद्र अग्रवाल की अध्यक्षता में श्री गौड़ ब्राह्मण सभा भवन, रेलवे सरक्युलर रोड (डी आर एम ऑफिस के पास) अजमेर में आयोजित की गई। संस्था अध्यक्ष शैलेंद्र अग्रवाल व महासचिव प्रवीण अग्रवाल ने बताया कि कार्यक्रम का शुभारंभ ईश वंदना से किया हुआ, इसके पश्चात महासचिव प्रवीण अग्रवाल ने रात मासिक बैठक का कार्यवाही विवरण पढ़कर सुनाया जिसका सभी ने अनुमोदन किया। अध्यक्ष शैलेंद्र अग्रवाल ने सभी सदस्यों का स्वागत करते हुए संस्था की गतिविधियों पर प्रकाश डाला। अग्रवाल ने बताया कि संस्था आससभा 17 अगस्त रविवार को गौरी कुंड (सराधाना) में आयोजित की जायेगी। इस अवसर पर संस्था के 75 वर्ष या उससे अधिक आयु के सदस्यों का अभिनंदन भी किया जायेगा।

जिला स्तरीय वन महोत्सव में पर्यावरण संरक्षण का दिया संदेश

नागौर। जिला स्तरीय वन महोत्सव को लेकर राजकीय आईटीआई परिसर में विभिन्न कार्यक्रम आयोजित किए गए।जिम में माननीय मंत्री जन स्वास्थ्य अभियांत्रिकी एवं भू जल विभाग, श्री कन्हैयालाल मुख्य अतिथि रहें। इस दौरान सर्वप्रथम तुलसी का पौधा भेंटकर अतिथियों का सम्मान किया गया। इस दौरान जिला कलक्टर द्वारा कार्यक्रम की विस्तृत रूपरेखा प्रस्तुत की गई। कार्यक्रम में पद्मश्री हिम्मताराम भांषू द्वारा पर्यावरण संरक्षका को लेकर व्याख्यान दिया गया। इस अवसर पर स्कूल व कॉलेज विद्यार्थियों ने भी पर्यावरण से संबंधित कविता पाठ, लघु नाटिका व नृत्यों की शानदार प्रस्तुतियां दी गईं। इस दौरान किसान आयोग अध्यक्ष सी आर चौधरी ने भी संबोधित किया। कार्यक्रम के समापन पर चित्रकला प्रतियोगिता व सांस्कृतिक कार्यक्रम में बेहतरीन प्रदर्शन करने वाले प्रतिभागियों को सम्मानित किया गया।

देशवाली विकास समिति कार्यकारिणी में आमीन सदर

मदनगंज-किशनगढ़, (निस) देशवाली समाज की रामनेर रोड़ एस एस मार्केट में आयोज्य जनरल मीटिंग में सर्वसम्मती से कार्यकारिणी घोषित की गई। देशवाली विकास समिति कार्यकारिणी में संरक्षक के पद पर अब्दुल सत्तार गुरांक, सदर आमीन मोहम्मद भाटी, नायब सदर बंखर खां मिलावत व कर्मरुद्धी महलोत, सचिव इमरान मोहम्मद टाक, सह सचिव रशीद मोहम्मद, कोषाध्यक्ष निजामुद्दीन गौड़, सह कोषाध्यक्ष अमीर खान देशवाली, महासचिव बदरुद्दीन बड़ायलया, संगठन मंत्री रफीक भुट्टा, प्रचार मंत्री नसरुद्दीन गहलोत, कानूनी सलाहकार युनुस पडियाय व अब्दुल समद गुरांक को सर्वसम्मति से पदीय दायित्व सौंपा गया है। मुख्य निर्वाचन अधिकारी अब्दुल रहमान गौड़, इमामुद्दीन (शेरू), सिराजुद्दीन दबूक, रफीक भुट्टा, अहमद अली तैवर, उस्मान मुल्लानी, इमरान टाक रहे। मंच पर सदात वज्जीर शैरानी ने कौर।

अणुव्रत समिति ने किया कपड़े के थैलों का वितरण

भीलवाड़ा। अणुव्रत समिति भीलवाड़ा द्वारा पर्यावरण संरक्षण एवं जनजागरूकता के उद्देश्य से रविवार को सोनी अस्पताल परिसर में कपड़े के थैलों का वितरण किया गया। इस अवसर पर नागरिकों को पॉलीथिन का उपयोग न करने तथा कपड़े के थैले अपनाने की शपथ भी दिलाई गई। समिति अध्यक्ष अभिषेक कोठारी ने बताया कि यह पहल पर्यावरणविद् बाबूलाल जाजू के नेतृत्व में की गई। उन्होंने बताया कि प्लास्टिक प्रदूषण आज मानव स्वास्थ्य, पशु-पक्षियों एवं प्रकृति के लिए गंभीर खतरा बन चुका है, ऐसे में वैकल्पिक विकल्प अपनाना समय की मांग है। समिति उपाध्यक्ष रेणु चोरडिया ने कहा कि पॉलीथिन न केवल भूमि को प्रदूषित

नाम परिवर्तन

मैंने अपना नाम ANJALI LALWANI से बदलकर GAYATRI LALWANI रख लिया है। यह नाम परिवर्तन सिर्फ मेरे पति के पासपोर्ट में अंकित मेरा नाम ठीक करवाने हेतु ही है, इससे मेरा अन्य कोई भी दस्तावेज प्रभावित नहीं होेगा
GAYATRI LALWANI, Add. A/173, Chandravardai Nagar, Ward no.11, Fakira Khediya, Ajmer